

Seventeenth Loksabha

>

Title: Regarding the issues of house arrest of Farooq Abdullah Sahab and other leaders and the withdrawal of security cover of Congress leaders.

श्री अधीर रंजन चौधरी: सर, हमारे गृह मंत्री ने इस सदन में हमें आश्वासन दिया था। वजह यह है कि हमारे गृह मंत्री ने इस सदन में आश्वासन दिया था, वह भी पांच तारीख को दिया था कि फारुख अब्दुल्ला साहब को हिरासत में नहीं लिया गया है। ... (व्यवधान) उनकी सेहत थोड़ी खराब है। ... (व्यवधान) आप मुझे बोलने दीजिए। मैं संक्षिप्त में बयान देना चाहता हूँ। उनकी सेहत खराब है, लेकिन उनको हिरासत में नहीं लिया गया है। आज 108 दिन हो गए हैं। अभी भी फारुख अब्दुल्ला साहब हिरासत में हैं। ... (व्यवधान) यह क्या जुल्म हो रहा है? ... (व्यवधान) यह क्या अन्याय हो रहा है? ... (व्यवधान)

सर, दूसरी बात हम चाहते हैं कि जब सदन शुरू हुआ है, फारुख अब्दुल्ला साहब को यहां लाया जाए। ... (व्यवधान) चिदंबरम साहब को लाया जाए, क्योंकि यह उनका कॉन्स्टिट्यूशनल ऑब्लिगेशन है। ... (व्यवधान) यह उनका अधिकार है। सर, हम लोग चाहते थे कि हम लोग भी कश्मीर जाएं। ... (व्यवधान) लेकिन इस सरकार ने इस तरीके का लॉक-डाउन किया है कि हमारे नेता राहुल गांधी जी को श्रीनगर एयरपोर्ट पर रोका गया। ... (व्यवधान) हमारे सारे सांसदों को वहां रोका गया। ... (व्यवधान) लेकिन यूरोप से ... * की दौलत, आप यूरोप के एमपीज़ को यहां किराये पर लाते हैं। ... (व्यवधान) सर, ये ... * को लाते हैं, श्रीनगर ले जाने के लिए, यह दिखाने के लिए कि हालात वहां पर सामान्य हैं। ... (व्यवधान) मैं सत्तारूढ़ पार्टी के सांसदों से पूछता हूँ कि क्या यह आप लोगों का अपमान नहीं है? ... (व्यवधान) क्या आप लोग श्रीनगर जा सकते हैं? ... (व्यवधान) क्या आप लोग कश्मीर जा सकते हैं? यह हम सभी

सांसदों के लिए अपमान है । ... (व्यवधान) यह हम सब एक ... * शिकार होते हैं । ... (व्यवधान) सर, जम्मू-कश्मीर को खोल दिया जाए । फारुख अब्दुल्ला साहब को इतने दिनों तक हिरासत में रखने की वजह क्या है? ... (व्यवधान)

आप कहते हैं कि जम्मू-कश्मीर आंतरिक मामला है, लेकिन आपने खुद इसको अंतर्राष्ट्रीय मामला बना दिया है । ... (व्यवधान) यह हमने नहीं आपने किया है । ... (व्यवधान) यह इंटरनल मामला नहीं, इंटरनेशनल मामला खुद आपने बनाया है । ... (व्यवधान) यूरोप से आप ... * को लाते हैं । ... (व्यवधान) सर, हालात ऐसे हो गए हैं कि वहां बाहर के लेबरों का खून होता है । ... (व्यवधान) आर्मी के जवान जान गंवाते हैं । ... (व्यवधान) हमारे जिले से पांच लेबरों का खून हो चुका है । ... (व्यवधान) खून बंद नहीं हुआ है । ... (व्यवधान) आर्मी का जान गंवाना बंद नहीं हुआ है । ... (व्यवधान) तो फिर किस तरह के हालात सामान्य होने की बात की जा रही है? ... (व्यवधान)

सर, मैं अंत में कहना चाहता हूँ कि क्या आप जानते हैं कि इन्होंने क्या किया है? ऑपरेशन तो कर दिया है, लेकिन मरीज नहीं बचा है । ... (व्यवधान) Operation is done; but patient died. ... (व्यवधान) आपने कहा था कि हम कश्मीर को सुधारेंगे । ... (व्यवधान) एक के बाद एक यहां सदन के अन्दर हमें गुमराह करने के लिए? ... (व्यवधान)

माननीय अध्यक्ष: माननीय सदस्य, प्लीज़, मैंने आपको बोलने का मौका दिया, अब आप मेरी बात को सुनिए ।

... (व्यवधान)

श्री अधीर रंजन चौधरी : सर, हम चाहते हैं कि इस विषय पर यहां पूरी चर्चा हो । ... (व्यवधान) सर, हमारे लीडर्स, मनमोहन जी, सोनिया जी, राहुल गांधी जी, के सुरक्षाकर्मी हटा लिए गए हैं । ... (व्यवधान) यह क्यों किया गया? ... (व्यवधान) क्यो विपक्ष के लोगों का इस तरीके से अपमान किया जा रहा है? ... (व्यवधान) हमारा क्या कसूर है? ... (व्यवधान) जिस गांधी परिवार ने हिन्दुस्तान के लिए अपनी जानें गवाई हैं, हमारे भूतपूर्व प्रधान मंत्री इंदिरा गांधी जी, पूर्व प्रधान मंत्री

राजीव गांधी जी ने अपनी जान बलिदान की, उस गांधी परिवार की सुरक्षा इस ढंग से उठा लेना क्या सही है? ...(व्यवधान) सर, अटल बिहारी वाजपेयी जी जितने दिनों तक जिंदा थे, उतने दिनों तक उनको सुरक्षाबल प्रदान किया गया था । ...(व्यवधान) सर, क्या यह अन्याय नहीं है?

माननीय अध्यक्ष: माननीय सदस्य, प्लीज़ बैठिए ।

...(व्यवधान)

श्री अधीर रंजन चौधरी : सर, इसलिए हम इस पर विस्तार से चर्चा चाहते हैं ।...
(व्यवधान)

माननीय अध्यक्ष: माननीय सदस्य, मैंने आपको बोलने का मौका दिया, अब प्लीज़ आप बैठिए ।

...(व्यवधान)

माननीय अध्यक्ष: माननीय सदस्य, प्लीज़ एक मिनट, मैं व्यवस्था दे रहा हूँ ।

...(व्यवधान)

श्री अधीर रंजन चौधरी : सर, हम विस्तार से चर्चा चाहते हैं ।...(व्यवधान)

माननीय अध्यक्ष: माननीय सदस्य, मैं व्यवस्था दे रहा हूँ ।

...(व्यवधान)

श्री अधीर रंजन चौधरी : सर, फारुख अब्दुल्ला को रिहा किया जाए और सदन में पेश किया जाए । हम इस विषय पर विस्तार से चर्चा मांगते हैं । ...(व्यवधान)

माननीय अध्यक्ष: माननीय मंत्री जी, मैंने आपको इजाजत नहीं दी है ।

...(व्यवधान)

माननीय अध्यक्ष: माननीय सदस्य, प्लीज़ बैठिए । मैंने आपको मौका दिया है, अब आप मेरी बात सुनिए ।

...(व्यवधान)

माननीय अध्यक्ष: माननीय सदस्यगण, मैं सदन को सूचित करना चाहता हूँ कि जब माननीय गृह मंत्री जी ने कहा था कि माननीय सदस्य हिरासत में नहीं है, यह उनका वचन सत्य था ।

...(व्यवधान)

माननीय अध्यक्ष : उस समय लोक सभा में उनकी हिरासत की सूचना नहीं थी । अब माननीय सदस्य की हिरासत की सूचना मेरे पास लिखित में आई है । जब तक सदन में किसी माननीय सदस्य की, मैंने आपको मौका दिया है, मेरी बात भी सुन लें, जब तक माननीय सदस्य की हिरासत की सूचना मेरे पास नहीं आए, सदन उसको हिरासत में नहीं मानता । दूसरा विषय. . . .

...(व्यवधान)

श्री अधीर रंजन चौधरी: सर, आपको भी गुमराह किया गया है ।

माननीय अध्यक्ष : माननीय सदस्य, प्लीज । मैं आपसे आग्रह करूँगा, आप एक प्रतिष्ठित पार्टी के नेता हैं । देश के किसी भी माननीय सदस्य के बारे में इस तरीके के शब्द बोलना उचित नहीं है । मेरा मानना है कि दुनिया के अंदर भारत की संसद की, लोकतंत्र की एक पहचान है । हम आरोप-प्रत्यारोप लगाएं, लेकिन शब्दों का कम से कम ध्यान रखें, क्योंकि वे इस देश के माननीय सदस्य हैं ।

...(व्यवधान)

माननीय अध्यक्ष : आप माननीय गृह मंत्री जी से जवाब लेना चाहते हैं । मैंने आपको पहले कहा था, एक मिनट, जिस बात पर माननीय सदस्य, प्रतिपक्ष के नेता ने कहा है कि बिजनेस एडवाइजरी कमेटी के अंदर आप जम्मू कश्मीर के

विषय पर चर्चा करना चाहते हैं तो बिजनेस एडवाइजरी कमेटी में चर्चा करें। मैं सरकार से आग्रह करूँगा। वे निश्चित रूप से चर्चा करेंगे। श्री टी.आर. बालू जी।

SHRI T. R. BAALU (SRIPERUMBUDUR): My dear Sir, what has happened to Mr. Farooq Abdullah? Has he been detained under law? It is an illegal detention. How could you permit? ...(*Interruptions*) You are the custodian of the House. I do not find fault with friends from the other side, who are in the Ruling Party. I will find fault with you only. It is for you to intervene and see that this does not happen. Many Members raise their voices in the temple of democracy. What has happened to Ms. Mehbooba? She is a lady who is the former Chief Minister of Kashmir. Her daughter reported in the Press that her mother was manhandled. Is it proper on the part of the Ruling Party? Are we here to see all these things? ...(*Interruptions*)

माननीय अध्यक्ष : माननीय सदस्य इस विषय पर लम्बी डिबेट, चर्चा कराने के लिए आप बिजनेस एडवाइजरी कमेटी में विषय रखें। बिजनेस एडवाइजरी कमेटी इस विषय पर चर्चा करेगी। माननीय सदस्य ने आप सब का सारा विषय रख दिया है। अब शून्य काल शुरू होता है।

श्री एच. वसंतकुमार।

...(व्यवधान)

माननीय अध्यक्ष : मैंने सब को मौका दिया है। दादा प्लीज। जम्मू कश्मीर के माननीय सदस्य, बोलिये।

श्री हसनैन मसूदी (अनन्तनाग): जम्मू कश्मीर का मसला है।...(व्यवधान)

माननीय अध्यक्ष : दादा, अभी पश्चिम बंगाल का विषय नहीं है। जम्मू कश्मीर का विषय है।

...(व्यवधान)

माननीय अध्यक्ष : जब इस विषय पर डिटेल्ड चर्चा होगी, तब मैं सब माननीय सदस्यों को, सभी राजनैतिक दल के सदस्यों को बोलने का मौका दूंगा ।

...(व्यवधान)

माननीय अध्यक्ष : श्री के. सुरेश जी, आपके नेता ने बोल लिया है ।

श्री हसनैन मसूदी : सर, मैं एक बात स्पष्ट करना चाहता हूँ कि श्री फारूख अब्दुल्ला 5 अगस्त को भी डिटेन्शन में थे । उसके लिए पूरे सबूत हम भेज सकते हैं । दूसरी बात है, he is not under judicial custody. He is under preventive custody under Public Safety Act and Order can be revoked without judicial intervention. इनको कोर्ट में जाना नहीं पड़ेगा । वे ज्यूडिशियल कस्टडी में नहीं हैं । सिर्फ आपका हुक्म चाहिए । It is because you are under a Constitutional obligation to ensure his participation in the House. यह सिर्फ उनका ही हक नहीं है । यह श्रीनगर के 20 लाख लोगों का हक है, to be not voiceless in this House. उनको यह हक है कि उनका जो प्रतिनिधि है, उनका जो नुमाइंदा है, वह यहाँ आए ।...(व्यवधान) इसमें चर्चा की कोई बात नहीं है ।...(व्यवधान)

माननीय अध्यक्ष : दादा, एक मिनट बैठ जाइए । इनको बोलने दीजिए ।

...(व्यवधान)

श्री हसनैन मसूदी : इसमें चर्चा की बात नहीं है । आपका एक ऑर्डर चाहिए कि गवर्नमेंट उनकी प्रजेस यहाँ एंशयोर करे ।...(व्यवधान) फिर किस तरीके से करे, यह अलग बात है ।...(व्यवधान)

माननीय अध्यक्ष : दादा, आप भी बोल लीजिए ।

PROF. SOUGATA RAY (DUM DUM): Sir, I had given a notice for an Adjournment Motion.

HON. SPEAKER: No, not on that.

PROF. SOUGATA RAY: Today I have given a notice for an Adjournment Motion on the continued detention of Dr. Farooq Abdullah, former Chief Minister of Jammu and Kashmir, former Union Minister and presently a Lok Sabha Member. Dr. Farooq Abdullah is 83 years old and he has been kept in preventive detention since 5th August. The Government has cited no reason excepting that he is detained under the Public Safety Act along with his son and former Chief Minister, Shri Omar Abdullah and Mehbooba Mufti who is also a former Chief Minister of Jammu and Kashmir.

Dr. Farooq Abdullah has always taken a stand for integration of Jammu and Kashmir.

माननीय अध्यक्ष : माननीय सदस्य, यह विषय आ गया है ।

...(व्यवधान)

प्रो. सौगत राय: सर, थोड़ा धीरज रखिए ।...(व्यवधान) एक आदमी तीन महीने से जेल में है, आप थोड़ा सा धीरज नहीं रख सकते । आपसे थोड़ा सा धीरज चाहिए । मैं चाहता हूँ कि या तो आप गवर्नमेंट को इंस्ट्रूक्ट करें कि अभी डॉ. फारूख अब्दुल्ला को रिहा किया जाए, नहीं तो आप होम मिनिस्टर को बुलाइए और वे डॉ. फारूख अब्दुल्ला के डिटेन्शन के बारे में स्टेटमेंट दें । यह बड़ी चर्चा की बात नहीं है । कश्मीर एक पूरा... * बन गया ।...(व्यवधान) वहाँ भी ऐपल पिकर्स उसको.....(व्यवधान) सर, मैं यह सब नहीं उठाता हूँ ।...(व्यवधान) यूरोप से कोई ... * 22 आदमियों को ले आया, एमपीज़ ऑफ राइट-विंग पार्टीज़ इन यूरोप ।...(व्यवधान) हमारे हिन्दुस्तान के एमपी कश्मीर में नहीं जा पा रहे हैं ।...(व्यवधान) ये सवाल मैं नहीं उठा रहा हूँ ।...(व्यवधान)

माननीय अध्यक्ष : माननीय सदस्य, इस पर डिटेल चर्चा के लिए मैं आज माननीय संसदीय कार्य मंत्री जी से बात करूँगा ।

...(व्यवधान)

प्रो. सौगत राय : सर, मैं यह बात उठाना चाहता हूँ कि उनकी उम्र 83 वर्ष की है ।...(व्यवधान)

THE MINISTER OF PARLIAMENTARY AFFAIRS, MINISTER OF COAL AND MINISTER OF MINES (SHRI PRALHAD JOSHI) : Sir, whatever he has spoken about Kashmir that it is becoming ... * has to be expunged. What is this? What message is he going to give to the international community? Only on the basis of Rahul Gandhi's statement, people have gone to the UN. Kindly expunge that statement and it should not go on record. ...(*Interruptions*)

माननीय अध्यक्ष : सदन की कार्यवाही देखने के बाद उस पर व्यवस्था दे दी जाएगी ।

...(व्यवधान)

माननीय अध्यक्ष : दादा, बैठ जाइए ।

...(व्यवधान)

माननीय अध्यक्ष : माननीय सदस्य, कृपया चुप हो जाइए और बैठ जाइए ।

...(व्यवधान)

माननीय अध्यक्ष : माननीय सदस्य, कृपया बैठ जाइए ।

...(व्यवधान)

माननीय अध्यक्ष : माननीय सदस्य, मैं नाम लेकर पुकारना नहीं चाहता हूँ । आप बैठ जाइए ।

माननीय सदस्यगण, मैंने आपको बिना किसी नियम-कानून प्रक्रिया के भी महत्वपूर्ण विषयों को उठाने की इजाजत दी है। मैंने आपसे पूर्व आग्रह कर दिया था कि इस विषय पर चर्चा करने के लिए बीएसी मीटिंग एक बजे है। आप उस समय चर्चा करें। मेरा प्रयास होगा कि इस विषय पर डिटेल चर्चा हो। अब शून्यकाल होगा।

श्री एच. वसंतकुमार ।

...(व्यवधान)

माननीय अध्यक्ष : मैं आपको आपका विषय उठाने का मौका दे रहा हूँ।

...(व्यवधान)

माननीय अध्यक्ष : आपको भी मौका मिलेगा। आप बीएसी में चर्चा कर लेना।

...(व्यवधान)

श्री अरविंद सावंत (मुम्बई दक्षिण): महोदय, हमारी किसानों के बारे में बात है।...(व्यवधान) एक करोड़ किसानों से संबंधित बात है।...(व्यवधान) हमें शून्यकाल में तो उठाने का मौका दे दीजिए।...(व्यवधान)

माननीय अध्यक्ष : हाँ, आपको जीरो ऑवर में पक्का मौका देंगे। आप नई भूमिका में हैं, आपको हम मौका देंगे।